

TAL-BON TON

*Arha għaddejja, qisha Klijoatra,
Mneħirha fl-ajru, ma tħares lej' ħadd;
Qisha Helen ta' Troja li għal ġmielha,
Milli jidher, m'hi ser tintesa qatt.*

*Għandha raġun — mhux għaliex hi sabiħa —
Daqsxejn xita twaqqgħalha wiċċha l-art!
Mhux għax intelligenti—erbgħa u erbgħa
Aktarx jekk tgħoddhom igġibhom bil-fard!*

*Tiżfen ħażin; bl-Ingliż iċċaflas bl-ikrah;
Inqas taf taqli bajda bla taħraqha.
Lir-raġel, li għal flusha iżżewwiġha,
Inqas ħallietlu ħila biex jitlaqha:*

*Iżda kburija, wir-raġuni hi:
Tliet ġimgħat ilu issemmiet mill-“Bee”.*

AESOP